



ព្រះរាជក្រឹត្យ  
យើង

នស/រកម/០៥០៥/០០៥

<b>ឧទ្ទិសភាព</b>	
<b>ចូល</b>	លេខ <i>១៥៧</i> / ០៥០៥ / ០០៥
	ថ្ងៃទី <i>១៥</i> ខែ <i>០៥</i> ឆ្នាំ <i>២០១៥</i>

ព្រះករុណាព្រះបាទសម្តេចព្រះបរមនាថ នរោត្តម សីហមុនី  
 សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
 ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា  
 ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៨ ចុះថ្ងៃទី២០ ខែកក្កដា ឆ្នាំ១៩៩៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានទ្រង់យល់ព្រះរាជក្រមលេខ នស/រកម/០២០១/០៣ ចុះថ្ងៃទី០២ ខែកុម្ភៈ ឆ្នាំ២០០១ ដែលប្រកាសឱ្យប្រើច្បាប់ស្តីពីអគ្គិសនីនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦០៧/០១៥ ចុះថ្ងៃទី២២ ខែមិថុនា ឆ្នាំ២០០៧ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីអគ្គិសនីនៃព្រះរាជាណាចក្រកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

**ប្រកាសឱ្យប្រើ**

ច្បាប់ ស្តីពីវិសោធនកម្មមាត្រា៣ មាត្រា៤ មាត្រា៦ មាត្រា៧ មាត្រា៨ មាត្រា៩ និងមាត្រា៧៤ នៃច្បាប់ស្តីពីអគ្គិសនីនៃព្រះរាជាណាចក្រកម្ពុជា ដែលត្រូវប្រកាសឱ្យប្រើដោយព្រះរាជក្រមលេខ នស/រកម/០២០១/០៣ ចុះថ្ងៃទី០២ ខែកុម្ភៈ ឆ្នាំ២០០១ និងច្បាប់ស្តីពីវិសោធនកម្មច្បាប់ស្តីពីអគ្គិសនីនៃព្រះរាជាណាចក្រកម្ពុជា ដែលត្រូវប្រកាសឱ្យប្រើដោយព្រះរាជក្រមលេខ នស/រកម/០៦០៧/០១៥ ចុះថ្ងៃទី២២ ខែមិថុនា ឆ្នាំ២០០៧ ដែលរដ្ឋសភាបានអនុម័តកាលពីថ្ងៃទី០៨ ខែមេសា ឆ្នាំ២០១៥ នាសម័យប្រជុំរដ្ឋសភាលើកទី៤ នីតិកាលទី៥ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី៣០ ខែមេសា ឆ្នាំ២០១៥ នាសម័យប្រជុំជាវិសាមញ្ញ នីតិកាលទី៣ ហើយដែលមានសេចក្តីទាំងស្រុងដូចតទៅ ៖



# ច្បាប់ ស្តីពី

វិសោធនកម្មមាត្រា ៣ មាត្រា ៤ មាត្រា ៥ មាត្រា ២៦ មាត្រា ២៧ មាត្រា ២៨  
មាត្រា ៤២ និងមាត្រា ៧៤ នៃច្បាប់ស្តីពីអគ្គិសនី នៃព្រះរាជាណាចក្រកម្ពុជា  
ដែលត្រូវប្រកាសឱ្យប្រើជាមួយព្រះរាជក្រមលេខ នស/រកម/០២០១/០៣  
ចុះថ្ងៃទី ០២ ខែ កុម្ភៈ ឆ្នាំ ២០០១ និងច្បាប់ស្តីពី វិសោធនកម្មច្បាប់  
ស្តីពីអគ្គិសនី នៃព្រះរាជាណាចក្រកម្ពុជា ដែលត្រូវប្រកាស  
ឱ្យប្រើជាមួយព្រះរាជក្រមលេខ នស/រកម/០៦០៧/០១៥  
ចុះថ្ងៃទី ២២ ខែ មិថុនា ឆ្នាំ ២០០៧



**មាត្រាមួយ.-**

មាត្រា ៣ មាត្រា ៤ មាត្រា ៥ មាត្រា ២៦ មាត្រា ២៧ មាត្រា ២៨ មាត្រា ៤២ និងមាត្រា ៧៤ នៃ ច្បាប់ស្តីពីអគ្គិសនីនៃព្រះរាជាណាចក្រកម្ពុជា ដែលត្រូវប្រកាសឱ្យប្រើដោយព្រះរាជក្រមលេខ នស/ រកម/០២០១/០៣ ចុះថ្ងៃទី ០២ ខែ កុម្ភៈ ឆ្នាំ ២០០១ និងច្បាប់ស្តីពីវិសោធនកម្មច្បាប់ស្តីពីអគ្គិសនីនៃ ព្រះរាជាណាចក្រកម្ពុជា ដែលត្រូវប្រកាសឱ្យប្រើដោយព្រះរាជក្រមលេខ នស/រកម/០៦០៧/០១៥ ចុះថ្ងៃទី ២២ ខែ មិថុនា ឆ្នាំ ២០០៧ ត្រូវបានធ្វើវិសោធនកម្ម ដូចតទៅ ៖

**មាត្រា ៣.- ថ្មី**

ការរៀបចំ និងការគ្រប់គ្រងគោលនយោបាយ យុទ្ធសាស្ត្រ និងផែនការរបស់រាជរដ្ឋាភិបាលលើ វិស័យអគ្គិសនីជាសមត្ថកិច្ចទទួលខុសត្រូវទូទៅរបស់ក្រសួងអី និងថាមពល ។

ការធានាឱ្យការផ្តល់សេវាកម្មអគ្គិសនី និងការប្រើប្រាស់អគ្គិសនីប្រព្រឹត្តទៅដោយប្រសិទ្ធភាព គុណភាព ចីរភាព និងមានតម្លាភាព ជាសមត្ថកិច្ចទទួលខុសត្រូវរបស់អាជ្ញាធរអគ្គិសនីកម្ពុជា ។

**មាត្រា ៤.- ថ្មី**

ក្រសួងអី និងថាមពល ត្រូវផ្តល់ឱ្យអាជ្ញាធរអគ្គិសនីកម្ពុជានូវគោលនយោបាយ យុទ្ធសាស្ត្រ ផែនការវិស័យអគ្គិសនី និងសេចក្តីសម្រេចនានាជាអាទិ៍ស្តីពី ៖

- ការវិនិយោគលើការស្តារ និងការអភិវឌ្ឍវិស័យអគ្គិសនីសម្រាប់រយៈពេលខ្លី មធ្យម និងវែង
- ការរៀបចំឡើងវិញ ការចូលរួមរបស់ផ្នែកឯកជន និងឯកជនបន្ថែមរបស់សហគ្រាស សាធារណៈ
- ការលើកទឹកចិត្តចំពោះការប្រើប្រាស់ធនធានថាមពលដែលមានស្រាប់ក្នុងស្រុកសម្រាប់ការ ផលិតអគ្គិសនី
- ការរៀបចំផែនការ និងកិច្ចព្រមព្រៀងលើការនាំចេញ នាំចូលអគ្គិសនី
- ការឧបត្ថម្ភក្រុមអ្នកជំរុញដាក់ណែនាំណាមួយ និងការផ្តល់អាទិភាពដល់អ្នកប្រើប្រាស់អគ្គិសនី
- ការបង្កើនប្រសិទ្ធភាពក្នុងការផលិត បញ្ជូនចែកចាយអគ្គិសនី និងការប្រើប្រាស់អគ្គិសនីព្រម ទាំងសកម្មភាពដើម្បីបង្កើតកម្មវិធីសន្សំសំចៃអគ្គិសនីសម្រាប់កម្ពុជា និង
- កាលៈទេសៈដែលមានកម្រិតខ្ពស់នៃអគ្គិសនី និងយុទ្ធសាស្ត្រដើម្បីធានាសន្តិសុខផ្នែក ថាមពល ។

រាល់ការសម្រេចរបស់អាជ្ញាធរអគ្គិសនីកម្ពុជាពាក់ព័ន្ធនឹងកិច្ចប្រតិបត្តិការក្នុងវិស័យអគ្គិសនី ត្រូវ ស្ថិតនៅក្នុងក្របខ័ណ្ឌនៃគោលនយោបាយ យុទ្ធសាស្ត្រ ផែនការវិស័យអគ្គិសនី និងសេចក្តីសម្រេច របស់ក្រសួងអី និងថាមពល ។





**មាត្រា ៥.- ថ្មី**

អ្នកផ្គត់ផ្គង់សេវាកម្មអគ្គិសនីនីមួយៗ ត្រូវមានអាជ្ញាបណ្ណដែលចេញដោយអាជ្ញាធរអគ្គិសនីកម្ពុជា ហើយត្រូវអនុវត្តតាមបទប្បញ្ញត្តិនៃច្បាប់នេះ និងរាល់បញ្ញត្តិដែលកំណត់ក្នុងអាជ្ញាបណ្ណរបស់ខ្លួន ព្រមទាំងបទប្បញ្ញត្តិ និងនីតិវិធីរបស់អាជ្ញាធរអគ្គិសនីកម្ពុជា និងការតម្រូវតាមច្បាប់របស់ព្រះរាជាណាចក្រកម្ពុជា ។

រាល់ការសម្រេចចេញអាជ្ញាបណ្ណត្រូវផ្អែកលើគោលនយោបាយ យុទ្ធសាស្ត្រ និងផែនការលើវិស័យអគ្គិសនីរបស់រាជរដ្ឋាភិបាលកម្ពុជា ដែលមានគោលបំណងកាត់បន្ថយចំណាយម៉ាហ្ស៊ីណាល់រយៈពេលវែង និងខ្ចីឲ្យនៅតិចបំផុត ក្នុងការផ្គត់ផ្គង់អគ្គិសនីទូទាំងព្រះរាជាណាចក្រកម្ពុជា ព្រមទាំងសេចក្តីសម្រេចនានាដូចមានចែងក្នុងមាត្រា ៤ ថ្មី ហើយត្រូវធានាដល់ផលប្រយោជន៍សាធារណៈ ។

អាជ្ញាធរអគ្គិសនីកម្ពុជាត្រូវធានាឲ្យអ្នកកាន់អាជ្ញាបណ្ណប្រតិបត្តិតាមស្តង់ដារទាក់ទងទៅនឹងកិច្ចប្រតិបត្តិការ បច្ចេកទេស សុវត្ថិភាព និងបរិស្ថាន ដែលបង្កើតឡើងនិងផ្សព្វផ្សាយដោយក្រសួងវិ និងថាមពល ។

អាជ្ញាបណ្ណក្នុងច្បាប់នេះ សំដៅលើលិខិតអនុញ្ញាតដើម្បីធ្វើសេវាកម្មអគ្គិសនី ។

អ្នកកាន់អាជ្ញាបណ្ណក្នុងច្បាប់នេះសំដៅលើបុគ្គលដែលកាន់កាប់អាជ្ញាបណ្ណស្របច្បាប់ និងមានសុពលភាពចេញដោយអាជ្ញាធរអគ្គិសនីកម្ពុជា ។

**មាត្រា ២៦.- ថ្មី**

អាជ្ញាធរអគ្គិសនីកម្ពុជាត្រូវកំណត់បៀវត្សរ៍ និងប្រាក់បំណាច់របស់មន្ត្រី និងបុគ្គលិកក្រោមឱវាទ ។

អាជ្ញាធរអគ្គិសនីកម្ពុជា ត្រូវបង្កើតគម្រោងថវិកាចំណាយកិច្ចប្រតិបត្តិការសម្រាប់ឆ្នាំការិយបរិច្ឆេទនីមួយៗ ដែលមានកំណត់ចំណូល និងចំណាយរបស់អាជ្ញាធរអគ្គិសនីកម្ពុជា ។ ថវិកាត្រូវកំណត់ច្បាស់លាស់នូវកម្រៃអាជ្ញាបណ្ណសម្រាប់ឆ្នាំការិយបរិច្ឆេទនីមួយៗ រួមទាំងវិធីគណនាកម្រៃអាជ្ញាបណ្ណ ព្រមទាំងបៀវត្សរ៍ និងប្រាក់បំណាច់ផ្សេងទៀត ដែលត្រូវទូទាត់ជូនសមាជិកនិងមន្ត្រីជាន់ខ្ពស់របស់អាជ្ញាធរអគ្គិសនីកម្ពុជា ។ អាជ្ញាធរអគ្គិសនីកម្ពុជាត្រូវដាក់គម្រោងថវិកានេះជូនទៅរាជរដ្ឋាភិបាលពិនិត្យ និងសម្រេចតាមរយៈក្រសួងសេដ្ឋកិច្ច និងហិរញ្ញវត្ថុ ។

**មាត្រា ២៧.- ថ្មី**

អាជ្ញាធរអគ្គិសនីកម្ពុជាមានថវិកាស្វយ័តមួយសម្រាប់កិច្ចប្រតិបត្តិការរបស់ខ្លួន ។ ថវិកានេះគឺកម្រៃដែលអ្នកសុំអាជ្ញាបណ្ណ និងអ្នកកាន់អាជ្ញាបណ្ណត្រូវបង់តាមការកំណត់របស់អាជ្ញាធរអគ្គិសនីកម្ពុជា ។ កម្រៃនេះហៅថាកម្រៃអាជ្ញាបណ្ណ ។

ថវិការបស់អាជ្ញាធរអគ្គិសនីកម្ពុជាត្រូវតម្កល់ក្នុងគណនីមួយ នៅធនាគាររបស់រដ្ឋក្នុងព្រះរាជាណាចក្រកម្ពុជា ។ មានតែអាជ្ញាធរអគ្គិសនីកម្ពុជាទេ ដែលមានសិទ្ធិប្រើប្រាស់ថវិកានេះ ។



200

កម្រិតអតិបរមានៃកម្រៃអាជ្ញាបណ្ណត្រូវកំណត់ដោយអនុក្រឹត្យ ។  
ក្នុងករណីមានសំណល់ថវិកានៅដំណាច់ឆ្នាំណាមួយ អាជ្ញាធរអគ្គិសនីកម្ពុជា ត្រូវផ្ទេរសំណល់  
ថវិកានេះទៅប្រើប្រាស់សម្រាប់គម្រោងថវិកាឆ្នាំបន្ទាប់ទៀត ។

ចំពោះសំណល់ថវិកា ឬកង្វះថវិកាដូចមានចែងក្នុងវាក្យខណ្ឌខាងលើ អាជ្ញាធរអគ្គិសនីកម្ពុជាត្រូវ  
កែសម្រួលកម្រៃអាជ្ញាបណ្ណឡើងវិញសម្រាប់គម្រោងថវិកាឆ្នាំបន្ទាប់ ។

ក្នុងករណីកែសម្រួលកម្រៃអាជ្ញាបណ្ណហួតដល់កម្រិតអតិបរមាហើយ ប៉ុន្តែនៅតែពុំអាចទ្រទ្រង់  
កិច្ចប្រតិបត្តិការរបស់ខ្លួនបាន អាជ្ញាធរអគ្គិសនីកម្ពុជាត្រូវធ្វើសំណើទៅរាជរដ្ឋាភិបាលដើម្បីពិនិត្យសម្រេច  
កម្រិតអតិបរមានៃកម្រៃអាជ្ញាបណ្ណជាថ្មីឡើងវិញ ។

កិច្ចប្រតិបត្តិការហិរញ្ញវត្ថុ និងគណនេយ្យរបស់អាជ្ញាធរអគ្គិសនីកម្ពុជាត្រូវប្រព្រឹត្តតាមប្រព័ន្ធ  
គណនេយ្យសាធារណៈ និងបទប្បញ្ញត្តិស្តីពីលទ្ធកម្មសាធារណៈជាធរមាន ។

ការគ្រប់គ្រង និងចាត់ចែងទ្រព្យសម្បត្តិរដ្ឋរបស់អាជ្ញាធរអគ្គិសនីកម្ពុជា ត្រូវគោរពទៅតាមច្បាប់  
និងបទប្បញ្ញត្តិជាធរមាន ។

**មាត្រា ២៨.- ថ្មី**

អាជ្ញាធរអគ្គិសនីកម្ពុជាត្រូវមានគណនេយ្យភាពហិរញ្ញវត្ថុចំពោះក្រសួងសេដ្ឋកិច្ច និងហិរញ្ញវត្ថុ  
អនុលោមតាមច្បាប់ស្តីពីប្រព័ន្ធហិរញ្ញវត្ថុសាធារណៈដែលត្រូវបានប្រកាសឱ្យប្រើដោយព្រះរាជក្រមលេខ  
នស/រកម/០៥០៨/០១៦ ចុះថ្ងៃទី ១៣ ខែ ឧសភា ឆ្នាំ ២០០៨ ។

អាជ្ញាធរអគ្គិសនីកម្ពុជាត្រូវរៀបចំរបាយការណ៍ទូទាត់ថវិកាប្រចាំឆ្នាំឱ្យបានយ៉ាងយឺតបំផុត  
១ (មួយ) ខែ ក្រោយឆ្នាំការិយបរិច្ឆេទ ។

របាយការណ៍ទូទាត់ថវិកាប្រចាំឆ្នាំរួមជាមួយនឹងបញ្ជីកាតគណនេយ្យរបស់អាជ្ញាធរអគ្គិសនីកម្ពុជា  
និងកំណត់ហេតុពាក់ព័ន្ធ ត្រូវបានធ្វើសវនកម្ម និងត្រូវបានត្រួតពិនិត្យដោយអាជ្ញាធរសវនកម្មជាតិ ។

ក្នុងរយៈពេល ១ (មួយ) ខែ យ៉ាងយូរបន្ទាប់ពីធ្វើសវនកម្មរួច អាជ្ញាធរអគ្គិសនីកម្ពុជាត្រូវដាក់  
របាយការណ៍ទាំងអស់ជូនទៅនាយករដ្ឋមន្ត្រីពិនិត្យ និងសម្រេចតាមរយៈក្រសួងសេដ្ឋកិច្ច និងហិរញ្ញវត្ថុ  
ហើយត្រូវផ្សព្វផ្សាយជាសាធារណៈ ។

**មាត្រា ៤២.- ថ្មី**

អ្នកកាន់អាជ្ញាបណ្ណនីមួយៗ ត្រូវគោរពគ្រប់លក្ខខណ្ឌដែលមានចែងនៅក្នុងអាជ្ញាបណ្ណរបស់ខ្លួន  
បទបញ្ជា និងបទប្បញ្ញត្តិទាំងអស់ ដែលបានអនុម័តដោយអាជ្ញាធរអគ្គិសនីកម្ពុជា និងច្បាប់នៃព្រះរាជា-  
ណាចក្រកម្ពុជា ជាអាទិ៍បណ្តាច្បាប់ដែលពាក់ព័ន្ធដល់កិច្ចដំណើរការការពារបរិស្ថាន សុវត្ថិភាព ពលកម្ម  
សុខភាព ពន្ធដារ និងអនុវត្តការពារ និងស្តង់ដារនៃប្រព័ន្ធអគ្គិសនី ។ អ្នកកាន់អាជ្ញាបណ្ណត្រូវប្រើប្រាស់  
កងប្រាក់ និងផ្តល់នូវសេវាផលិតកម្មបញ្ជូន បែងចែក ឬចែកចាយដែលអាចអនុវត្តបានដោយចំណាយ  
ទាបបំផុត និងដោយស្របទៅតាមបទពិសោធយ៉ាងប្រុងប្រយ័ត្នដែលធ្លាប់មានកន្លងមក ។



000



អនុលោមតាមបទប្បញ្ញត្តិរបស់អាជ្ញាធរអគ្គិសនីកម្ពុជា អ្នកកាន់អាជ្ញាបណ្ណម្នាក់ៗត្រូវជូនទៅ  
អាជ្ញាធរអគ្គិសនីកម្ពុជា ដោយចម្លងជូនទៅក្រសួងរ៉ែ និងថាមពល និងអាចឲ្យសាធារណជនដឹងបាននូវ ៖

- ១- របាយការណ៍សង្ខេបប្រចាំឆ្នាំនៃបណ្តាសកម្មភាពរបស់អ្នកកាន់អាជ្ញាបណ្ណក្នុងឆ្នាំកន្លងមក
- ២- ផែនការការងារប្រចាំឆ្នាំដែលរៀបរាប់អំពីសកម្មភាពរបស់អ្នកកាន់អាជ្ញាបណ្ណដែលត្រូវ  
អនុវត្តសម្រាប់ឆ្នាំបន្ទាប់ និង
- ៣- របាយការណ៍ សេចក្តីប្រកាស និងព័ត៌មានផ្សេងៗទៀត ដែលអាជ្ញាធរអគ្គិសនីកម្ពុជា កំណត់  
ដោយបទប្បញ្ញត្តិថាចាំបាច់ និងសមស្រប ។

អ្នកកាន់អាជ្ញាបណ្ណផលិតកម្មនីមួយៗត្រូវដាក់ជូនទៅអាជ្ញាធរអគ្គិសនីកម្ពុជាពិនិត្យ និងសម្រេច  
នូវរបាយការណ៍ សេចក្តីប្រកាស និងព័ត៌មានណាមួយដែលអាជ្ញាធរអគ្គិសនីកម្ពុជាកំណត់ដោយ  
បទប្បញ្ញត្តិថាចាំបាច់សម្រាប់ធានាដំណើរការដោយសុវត្ថិភាព និងស្ថិរភាពបណ្តាញបញ្ជូន និងមធ្យោបាយ  
តភ្ជាប់ ។

**មាត្រា ៧៤.- ថ្មី**

ក្រសួងរ៉ែ និងថាមពលត្រូវផ្ទេរតួនាទី និងភារកិច្ចដែលត្រូវប្រគល់ជូនទៅអាជ្ញាធរអគ្គិសនីកម្ពុជា  
ដោយច្បាប់នេះជាបណ្តើរៗ តាមនីតិវិធីសមស្របនៅពេលដែលអាជ្ញាធរអគ្គិសនីកម្ពុជាបានចាប់ផ្តើម  
ដំណើរការ ។

**មាត្រា ៧៥.-**

ច្បាប់នេះ ត្រូវបានប្រកាសជាការប្រញាប់ ។

ធ្វើនៅព្រះបរមរាជវាំង ថ្ងៃទី ១២ ខែ ឧសភា ឆ្នាំ២០១៥

**ព្រះហស្តលេខា និងព្រះរាជលញ្ឆករ  
នរោត្តម សីហមុនី**

៣៧.១៥០៥.៤៥៦

បានយកសេចក្តីក្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី  
ហត្ថលេខា  
សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន  
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី  
**រដ្ឋមន្ត្រីក្រសួងរ៉ែ និងថាមពល  
ហត្ថលេខា  
ស៊ីម សែម**

លេខ: ៤១១.ស.ណ  
សំណៅរាល់ឯកសារត្រូវដាក់ទៅក្រសួង  
រាជធានីភ្នំពេញ ថ្ងៃទី ២១ ខែ ឧសភា ឆ្នាំ២០១៥  
អគ្គនាយកដ្ឋានរ៉ែ និងថាមពល  
